

# MİLLİ MƏNLIYIN AÇARI, GƏLƏCƏK NƏSİLLƏRƏ ƏMANƏT - ANA DİLİMİZ

**Dil milli mənləyin açarıdır, milli tərbiyə vasitəsidir.  
Ana dilimiz müstəqil Azərbaycanın, Azərbaycan xalqının ən böyük milli sərvətidir.  
Heydər Əliyev**

Dil hər bir millətin irsini qoruyan, inkişaf etdirən ən güclü vasitədir. Ana dili insanın dünyagörüşünün genişlənməsində, mükəmməl biliklərə yiyələnməsində, öz soydaşları ilə daha rahat ünsiyyət qurmasında mühüm rol oynayır. Bu bir həqiqətdir ki, hər bir dil özündə bir tarix yaşadır. Doğma Azərbaycan dili də bizim keçmişimiz, bu günümüz və sabahımızdır.

Bizim üçün müqəddəs olan Ana dilimiz qədim və zəngin bir dildir. Bu dil, layla dili, poeziya dili, mahnı dilidir. Türk dilləri ailəsinin oğuz dili qrupuna aid olan ana dilimiz - Azərbaycan dilinin ifadə zənginliyi, axıcı olması, sadəliyi onu dünyadakı ən şirin dillərdən biri kimi tanıtmışdır.

2000-ci ildən etibarən 21 fevral bütün dünyada olduğu kimi Azərbaycanda da “Beynəlxalq Ana Dili Günü” qeyd olunur.

Müstəqil Azərbaycan dövlətinin qurucusu, Heydər Əliyev hakimiyyətdə olduğu bütün dövrlərdə elm və təhsilin inkişafına xüsusi qayğı ilə yanaşaraq, ilk növbədə, xalqın intellektual gələcəyini düşünmüşdür. Heydər Əliyev düşüncəsinin böyüklüyü də məhz ondadır ki, o, bütün fəaliyyəti boyu bu sahələrdə diqqət və qayğısını əsirgəməmiş, cəmiyyətdə yüksək bilikli, intellektual və elitar təbəqənin formalaşmasına çalışmışdır.

Ana dilinin inkişafı, onun saflığının qorunması, Azərbaycan dilinin dövlət dili olaraq dünya azərbaycanlılarının ünsiyyət vasitəsinə çevrilməsi, eləcə də dünyanın böyük dövlətlərinin, beynəlxalq təşkilatların kürsülərində qürurla səslənməsi məhz Ulu Öndər Heydər Əliyevin adı ilə bağlıdır.

“Dilimiz çox zəngin və ahəngdar dildir, dərin tarixi köklərə malikdir. Şəxsən

mən öz ana dilimi çox sevir və bu dildə danışmağımla fəxr edirəm” -deyən Ulu Öndər həm də öz mükəmməl nətiqlik bacarığı ilə də seçilirdi. Heydər Əliyevin nitqindəki səlislik, ardıcılıq, məntiqilik xüsusilə diqqəti cəlb edirdi. Dili “milli mənləyin açarı, milli tərbiyə vasitəsi” kimi dəyərləndirən Heydər Əliyevin yeritdiyi siyasət bu gün onun layiqli davamçısı olan Prezidentimiz İlham Əliyev tərəfindən çox böyük məsuliyyətlə davam etdirilir.

“Azərbaycan dili o qədər zəngin dildir ki, heç bir xarici kölməyə ehtiyac yoxdur”,

“Azərbaycan xalqının formalaşmasında, müstəqil Azərbaycanın formalaşmasında ana dilimiz-Azərbaycan dili müstəsna rol oynamışdır. Biz elə etməliyik ki, dilimizin saflığını daim qoruyaq. Bu məsələyə çox ciddi diqqət göstərilməlidir”,

“Ana dilimiz bizim toxunulmaz sərvətimizdir. Ana dilimizə hörmət və qayğı daim olmalıdır. Biz ana dilimizi xarici təsirlərdən qorumalıyıq” - Bu dəyərli sözlər Prezident İlham Əliyevə məxsusdur.

Ana dilimizi gələcək nəsillərə əmanət kimi qorumaq, yaşatmaq bizim müqəddəs borcumuzdur! Dilimizi qoruyub, inkişaf etdirib yaşatmaqla özümüzü, ruhumuzu yaşatmış olarıq.

Biz gənc nəsil olaraq çalışmalıyıq ki, dilimizin gözəlliyini qoruyaraq onu inkişaf etdirək. Dilimizi inkişaf etdirib yaşatsaq, özümüzü, milli mənləyimizi, eyni zamanda, tariximizi yaşatmış olarıq.

Xalq şairimiz Bəxtiyar Vahabzadənin “Ana dili” şeirində dediyi kimi, “Bu dil bizim ruhumuz, eşqimiz, canımızdır!”

**Bu dil bizim ruhumuz, eşqimiz, canımızdır,  
Bu dil bir-birimizlə əhdi-peymanımızdır.  
Bu dil tanıtmış bizə bu dünyada hər şeyi,  
Bu dil əcdadımızın bizə miras verdiyi  
Qiymətli xəzinədir...onu gözlərimiz tək  
Qoruyub, nəsillərə biz də hədiyyə verək.**



**Səndə mənim xalqımın qəhrəmanlıqla dolu  
Tarixi varaqlarıdır,  
Səndə nəçə min illik mənim mədəniyyətim,  
Şən- şöhrətim saxlanır.  
Mənim adım-sanımsan,  
Namusum, vicdanımsan!**

**Nuranə Çələbiyeva,  
AMEA M. Füzuli adına  
Əlyazmalar İnstitutu,  
“Ərəbdilli əlyazmaların tədqiqi”  
şöbəsi**